



Fai 'e 'Eletā
Allen D. Haynie
'O e Kau
Fitungofulú

Ko e Fehalaaki 'i he Telé

“Oku mau tui 'oku totonu ke faitotonu” (Ngaahi Tefito 'o e Tui 1:13).

I he taimi na'á ku ta'u hiva nai aí, na'á ku loto ke fakaloloa hoku kavá. Ne u pehē te u lava 'o fai 'eni 'aki hono tele hoku matá he 'aho kotoa pē. Na'á ku faka'aonga'i e tele 'a 'eku tangata'eikí ke u tele 'aki 'i ha ngaahi 'aho síi. 'I ha 'aho 'e taha na'e sio mai 'eku tangata'eikí ki he'eku telé. Na'á ne fakatokanga mai ke 'oua te u fai ia koe'uhí na'á ku lavea ai.

Ko e pangó na'á ku talangata'a ki he'eku tangata'eikí. Na'á ku toe tele 'i he 'aho hono hokó. Na'e heke 'a e telé mei hoku 'ulutuhu pani koá lolotonga 'eku telé. Na'e mahifi lahi ai hoku funga la'ingutú. Na'á ku ilifia 'aupito 'i he'eku peni'eiti'i hoku la'ingutú. Ka na'á ku toe ilifia lahi ange au pe ko e hā ha lau 'eku tangata'eikí.

'I he'ene foki mai ki 'api he pō ko iá 'o sio ki hoku laveá, na'á ne 'ohovale pea loto-hoha'a. Na'á ne fehu'i mai pe na'e founga fēfē 'ene hokó.

Na'á ku talaange, “Na'á ku lele hifo he la'isimá peá u tō 'o tū'ulu 'aki hoku matá.”

Na'á ku loi! Ko e 'uluakí na'á ku talangata'a, pea ko 'eni kuó u ta'efaitotonu! Na'e 'ikai ke u lava 'o mohe he pō ko iá. Na'e fuoloa e po'ulí ka na'e pau ke u tala e mo'oní ki he Tangata'eikí. Na'á ku ma'u ia 'i he loto falé.

Na'á ku pehē ange, “Teti, na'á ku loi atu kiate koe. Na'e 'ikai ke u tō au. Na'á ku lavea au 'i hono tele 'aki e telé. Fakamolemole.”

Na'e kí'i fakalongolongo taimi síi 'eku tangata'eikí. Na'á ne talamai fakalelei leva, “Foha, na'á ke talangata'a 'Oku 'ikai ko ha me'a lelei ia. Ka 'oku ou fiefia 'i ho'o fakakaukau ke talamai e mo'oní.”

Kuo nofo'ia e lēsoni ko iá—mo e fo'i pikí—iate au talu mei he 'aho ko iá. Hoko ma'u pē ko ha fa'ifa'itakí'anga 'o e faitotonú mo e mo'oní neongo pe ko ho'o fai ia ki ho'o Tamai Hēvaní pe ki ho kaungāme'á mo e fāmilí. ●

